
Yoganidroktakavachanyasah

ಯೋಗನಿದ್ರೋಕ್ತಕವಚನ್ಯಾಸಃ

Document Information



Text title : Yoganidroкта Kavacha Nyasah

File name : yoganidroktakavachanyAsaH.itx

Category : vishhnu, vishnu, krishna, brahmavaivartapurANa, kavacha

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
12/17-42||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಯೋಗನಿದ್ರೋಕ್ತಕವಚನ್ಯಾಸಃ



ಯೋಗನಿದ್ರೋವಾಚ .

ದೂರೀಭೂತಂ ಕುರು ಭಯಂ ಭಯಂ ಕಿಂ ತೇ ಹರೌ ಸ್ಥಿತೇ .
ಸ್ಥಿತಾಯಾಂ ಮಯಿ ಚ ಬ್ರಹ್ಮನ್ನುಖೀ ತಿಷ್ಠ ಜಗತ್ಪತೇ .. 17..
ಶ್ರೀಹರಿಃ ಪಾತು ತೇ ವಕ್ತ್ರಂ ಮಸ್ತಕಂ ಮಧುಸೂದನಃ .
ಶ್ರೀಕೃಷ್ಣಶ್ಚಕ್ಷುಷೀ ಪಾತು ನಾಸಿಕಾಂ ರಾಧಿಕಾಪತಿಃ .. 18..
ಕರ್ಣಯುಗ್ಮಂ ಚ ಕಂಠಂ ಚ ಕಪಾಲಂ ಪಾತು ಮಾಧವಃ .
ಕಪೋಲಂ ಪಾತು ಗೋವಿಂದಃ ಕೇಶಾಂಶ್ಚ ಕೇಶವಃ ಸ್ವಯಂ .. 19..
ಅಧರೋಷ್ಯಂ ಹೃಷೀಕೇಶೋ ದಂತಪಂಕ್ತಿಂ ಗದಾಗ್ರಜಃ .
ರಾಸೇಶ್ವರಶ್ಚ ರಸನಾಂ ತಾಲುಕಂ ವಾಮನೋ ವಿಭುಃ .. 20..
ವಕ್ಷಃ ಪಾತು ಮುಕುಂದಶ್ಚ ಜಠರಂ ಪಾತು ದೈತ್ಯಹಾ .
ಜನಾರ್ದನಃ ಪಾತು ನಾಭಿಂ ಪಾತು ವಿಷ್ಣುಶ್ಚ ಮೇಹನಂ .. 21..
ನಿತಂಬಯುಗ್ಮಂ ಗುಹ್ಯಂ ಚ ಪಾತು ತೇ ಪುರುಷೋತ್ತಮಃ .
ಜಾನುಯುಗ್ಮೇ ಜಾನಕೀಶಃ ಪಾತು ತೇ ಸರ್ವದಾ ವಿಭುಃ .. 22..
ಹಸ್ತಯುಗ್ಮಂ ನೃಸಿಂಹಶ್ಚ ಪಾತು ಸರ್ವತ್ರ ಸಂಕಟೇ .
ಪಾದಯುಗ್ಮಂ ವರಾಹಶ್ಚ ಪಾತು ತೇ ಕಮಲೋದ್ಭವಃ .. 23..
ಉದ್ವಂ ನಾರಾಯಣಃ ಪಾತು ಹೃದಸ್ತಾತ್ಕಮಲಾಪತಿಃ .
ಪೂರ್ವಸ್ಯಾಂ ಪಾತು ಗೋಪಾಲಃ ಪಾತು ವಹ್ನೌ ದಶಾಸ್ಥಹಾ .. 24..
ವನಮಾಲೀ ಪಾತು ಯಾಮ್ಯಾಂ ವೈಕುಂಠಃ ಪಾತು ನೈರ್ಮಿತೌ .
ವಾರುಣ್ಯಾಂ ವಾಸುದೇವಶ್ಚ ಸತೋ ರಕ್ಷಾಕರಃ ಸ್ವಯಂ .. 25..
ಪಾತು ತೇ ಸಂತತಮಜೋ ವಾಯವ್ಯಾಂ ವಿಷ್ಣುರಶ್ರವಾಃ .
ಉತ್ತರೇ ಚ ಸದಾ ಪಾತು ತೇಜಸಾ ಜಲಜಾಸನಃ .. 26..
ಐಶಾನ್ಯಾಮೀಶ್ವರಃ ಪಾತು ಪಾತು ಸರ್ವತ್ರ ಶತ್ರುಜಿತ್ .
ಜಲೇ ಸ್ಥಲೇ ಚಾಂತರಿಕ್ಷೇ ನಿದ್ರಾಯಾಂ ಪಾತು ರಾಘವಃ .. 27..
ಇತ್ಯೇವಂ ಕಥಿತಂ ಬ್ರಹ್ಮನ್ನವಚಂ ಪರಮಾದ್ಭುತಂ .
ಕೃಷ್ಣೇನ ಕೃಪಯಾ ದತ್ತಂ ಸ್ಮೃತೇನೈವ ಪುರಾ ಮಯಾ .. 28..
ಶುಂಭೇನ ಸಹ ಸಂಗ್ರಾಮೇ ನಿರ್ಲಕ್ಷ್ಯೇ ಘೋರದಾರುಣೇ .

ಗಗನೇ ಸ್ಥಿತಯಾ ಸದ್ಯಃ ಪ್ರಾಪ್ತಿಮಾತ್ರೇಣ ಸೋ ಜಿತಃ .. 29..

ಕವಚಸ್ಯ ಪ್ರಭಾವೇಣ ಧರಣ್ಯಾಂ ಪತಿತೋ ಮೃತಃ .

ಪೂರ್ವಂ ವರ್ಷಶತಂ ಖೇ ಚ ಕೃತ್ವಾ ಯುದ್ಧಂ ಭಯಾವಹಂ .. 30..

ಮೃತೇ ಶುಂಭೇ ಚ ಗೋವಿಂದಃ ಕೃಪಾಲುರ್ಗಗನಸ್ಥಿತಃ .

ಮಾಲಾಂ ಚ ಕವಚಂ ದತ್ತ್ವಾ ಗೋಲೋಕಂ ಸ ಜಗಾಮ ಹ .. 31..

ಕಲ್ಪಾಂತರಸ್ಯ ವೃತ್ತಾಂತಂ ಕೃಪಯಾ ಕಥಿತಂ ಮುನೇ .

ಅಭ್ಯಂತರಭಯಂ ನಾಸ್ತಿ ಕವಚಸ್ಯ ಪ್ರಭಾವತಃ .. 32..

ಕೋಟಿಶಃ ಕೋಟಿಶೋ ನಷ್ಟಾ ಮಯಾ ದೃಷ್ಟಾಶ್ಚ ವೇಧಸಃ .

ಅಹಂ ಚ ಹರಿಣಾ ಸಾದ್ಧಂ ಕಲ್ಪೇ ಕಲ್ಪೇ ಸ್ಥಿರಾ ಸದಾ .. 33..

ಇತ್ಯುಕ್ತ್ವಾ ಕವಚಂ ದತ್ತ್ವಾ ಸಾಸ್ತಧಾನಂ ಚಕಾರ ಹ .

ನಿಶಂಕೋ ನಾಭಿಕಮಲೇ ತಸ್ಥೌ ಸ ಕಮಲೋದ್ಭವಃ .. 34..

ಸುವರ್ಣಗುಟಿಕಾಯಾಂ ಚ ಕೃತ್ವೇದಂ ಕವಚಂ ಪರಂ .

ಕಂಠೇ ವಾ ದಕ್ಷಿಣೇ ಬಾಹೌ ಬದ್ಧೀಯಾದ್ಯಃ ಸುಧೀಃ ಸದಾ .. 35..

ವಿಷಾಗ್ನಿಜಲಶತ್ರುಭ್ಯೋ ಭಯಂ ತಸ್ಯ ನ ಜಾಯತೇ .

ಜಲೇ ಸ್ಥಲೇ ಚಾಂತರಿಕ್ಷೇ ನಿದ್ರಾಯಾಂ ರಕ್ಷತೀಶ್ವರಃ .. 36..

ಸಂಗ್ರಾಮೇ ವಜ್ರವಾತೇ ಚ ವಿಪತ್ತೌ ಪ್ರಾಣಸಂಕಟೇ .

ಕವಚಸ್ಮರಣಾದೇವ ಸದ್ಯೋ ನಿಶಂಕತಾಂ ವ್ರಜೇತ್ .. 37..

ಬದ್ಧೇದಂ ಕವಚಂ ಕಂಠೇ ಶಂಕರಸ್ತ್ರಿಪುರಂ ಪುರಾ .

ಜಘಾನ ಲೀಲಾಮಾತ್ರೇಣ ದುರಂತಮಸುರೇಶ್ವರಂ .. 38..

ಬದ್ಧೇದಂ ಕವಚಂ ಕಾಲೀ ರಕ್ತಬೀಜಂ ಚಖಾದ ಸಾ .

ಸಹಸ್ರಶೀರ್ಷಾ ದೃತ್ವೇದಂ ವಿಶ್ವಂ ಧತ್ತೇ ತಿಲಂ ಯಥಾ .. 39..

ಆವಾಂ ಸನತ್ಕುಮಾರಶ್ಚ ಧರ್ಮಸಾಕ್ಷೀ ಚ ಕರ್ಮಣಾಂ .

ಕವಚಸ್ಯ ಪ್ರಭಾವೇಣ ಸರ್ವತ್ರ ಜಯಿನೋ ವಯಂ .. 40..

ತಸ್ಯ ನಂದಶಿಖೋಃ ಕಂಠೇ ಚಕಾರ ಕವಚಂ ದ್ವಿಜಃ .

ಆತ್ಮನಃ ಕವಚಂ ಕಂಠೇ ದಧಾರ ಚ ಸ್ವಯಂ ಹರಿಃ .. 41..

ಪ್ರಭಾವಃ ಕಥಿತಃ ಸರ್ವಃ ಕವಚಸ್ಯ ಹರೇಸ್ತಥಾ .

ಅನಂತಸ್ಯಾಚ್ಯುತಸ್ಯೈವ ಪ್ರಭಾವಮತುಲಂ ಮುನೇ .. 42..

ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ಶ್ರೀಕೃಷ್ಣಜನ್ಮಖಂಡೇ ನಾರಾಯಣನಾರದಸಂವಾದೇ

ಯೋಗನಿದ್ರೋಕ್ತಕವಚನ್ಯಾಸೋ ನಾಮ ದ್ವಾದಶೋಽಧ್ಯಾಯಃ .. 12..

ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ . ಪೂರ್ವಭಾಗ . ಅಧ್ಯಾಯ 12/17-42..

brahmavaivartapurANa . shrIkRRiShNajanma, pUrvabhAga . adhyAya 12/17-42..

Proofread by PSA Easwaran

Yoganidroktakavachanyasah

pdf was typeset on March 22, 2025

Please send corrections to sanskrit@cheerful.com

